

# जीटी रोड मूवि

हरिभूमि

तापमान



अधिकतम 36.3 डिग्री  
न्यूनतम 22.4 डिग्री

रोहकत, मंगलवार, 8 जुलाई 2025

11 मानसून में  
बढ़ते तंत्रिका व  
मस्तिष्क रोगों  
से रहें ...



12 अंबाला सदर  
नप के सदस्यों  
का 100 दिन  
का ...



## खबर संक्षेप

### हेरोइन तस्करी में आरोपी गिरफ्तार

अंबाला। थाना शहजादपुर में दर्ज नशा तस्करी मामले में सीआईए-नारायणगढ़ ने 10 किलो 200 ग्राम गांजा पत्ती के मामले में अब दूसरे आरोपी बिहार के विनोद साहनी को काबू किया था। इस मामले में पहले पुलिस ने बिहार के ही वीरेंद्र शाह को काबू किया था। गिरफ्तार आरोपी ने बताया कि आरोपी विनोद साहनी भी इस मामले में संलिप्त है। 3 जुलाई 2025 को ने शहजादपुर के गांव परतेंहड़ी के पास मेन हाइवे पर से आरोपी वीरेंद्र शाह को 10 किलो 200 ग्राम गांजा पत्ती के साथ काबू किया था। उसके खिलाफ पुलिस ने केस दर्ज कर जांच शुरू की थी।

### डीएलएसए सचिव ने किया वन स्टाप सेंटर का दौरा



कुरुक्षेत्र। जिला एवं सत्र न्यायाधीश दिनेश कुमार भित्तल के मार्गदर्शन में जिला विधिक सेवा प्राधिकरण कुरुक्षेत्र की सीजेएम एवं सचिव नीतिका भाद्राज ने वन स्टॉप सेंटर कुरुक्षेत्र का दौरा किया। वहां पर उन्होंने वहां की कार्यप्रणाली को देखा, विक्टिमस को दी जाने वाली सुविधाओं को भी जाना। साथ ही परिसर की साफ सफाई का जायजा लिया और उनके रजिस्टर भी चेक किए।

### मारपीट करने वाले दो आरोपित गिरफ्तार

पानीपत। थाना इसराना पुलिस ने नफे सिंह के साथ मारपीट करने के दो आरोपियों भादौड़ गांव निवासी संजय व सुनील उर्फ शीला को गिरफ्तार किया है। थाना इसराना प्रभारी महीपाल सिंह ने बताया कि इस मामले में थाना इसराना में भादौड़ गांव निवासी नफे सिंह की शिकायत पर केस दर्ज है।

### इग्नू से एमबीए शुरू किया: डॉ धर्म पाल

पानीपत। इग्नू के क्षेत्रीय निदेशक डॉ धर्म पाल ने जानकारी देते हुए बताया कि इग्नू की मास्टर ऑफ बिजनेस एडमिनिस्ट्रेशन (एमबीए), लगभग सभी संभावित शिक्षार्थियों और नियोक्ताओं के लिए जाना जाता है। इग्नू का एमबीए प्रोग्राम एआईसीटीई से मान्यता प्राप्त है। उद्योग के साथ-साथ रोजगार और बाजार की आवश्यकताओं को पूरा करने के लिए, प्रबंधन संकाय ने एमबीए प्रोग्राम को पूरी तरह से पुनर्गठित किया है।

### विवाहिता लापता मामला दर्ज

पानीपत। पानीपत के गांव नौल्या में अपने मायके में तीन बच्चों के साथ निवास कर रही 35 वर्षीय महिला लापता हो गई। वहीं, मायके वालों ने उसकी हर संभावित स्थल पर तलाश की, लेकिन उसका कोई सुराग नहीं लगा। विवाहिता अपने पति से अनबन के चलते मायके में रह रही थी। करीब 17 साल पहले महिला का विवाह हुआ था। इधर, लडकी की मां की शिकायत पर थाना इसराना पुलिस ने विवाहिता की गुमशुदी का केस दर्ज कर उसकी तलाश शुरू कर दी है।

### दीवार से कार मिड़ी, उपचार के दौरान युवक की मौत

अंबाला। बोह गांव के निकट मजार के निकट रिविवाश शॉम एक तेजरफ्तार कार अनियंत्रित होकर दीवार से टकरा गई। हादसे के समय इतने तेज थी कि कार चालक खटीक मंडी 37 वर्षीय राहुल गंधीर रूप से घायल हो गया। उपचार के लिए उसे कैंट के नागरिक अस्पताल में लाया गया तो डॉक्टरों ने उसे मृत घोषित कर दिया। परिजनों ने बताया कि अर्जुन अपने दोस्तों के साथ काम पर गया था। इस दौरान अचानक कार अनियंत्रित होकर दीवार से टकरा गई। महेश नार धाना पुलिस ने जांच शुरू कर दी।

### करनाल, असंध, निसिंग क्षेत्र के लोगों ने सड़क और अन्य निर्माण कार्यों की घटिया गुणवत्ता को लेकर शिकायत दर्ज कराई

हरिभूमि न्यूज ▶▶ करनाल

जिला कष्ट निवारण समिति की बैठक में सोमवार को करनाल, असंध, निसिंग क्षेत्र के लोगों ने सड़क और अन्य निर्माण कार्यों की घटिया गुणवत्ता को लेकर शिकायत दर्ज कराई। लोगों ने बताया कि कई सड़कों की पहली बारिश में ही परतें उखड़ गई हैं और बजरी-पत्थर बिखर गए हैं। मामले को गंभीरता से लेते हुए बैठक की अध्यक्षता कर रहे कृषि मंत्री रणबीर गंगवा ने संबंधित अधिकारियों को मौके पर जांच कराने और दोषी ठेकेदारों को नोटिस जारी करने के निर्देश दिए। मंत्री ने स्पष्ट कहा कि जिन ठेकेदारों ने गुणवत्ताहीन कार्य किया है, उन्हें ब्लैकलिस्ट किया जाएगा और भविष्य में किसी भी सरकारी टेंडर में शामिल नहीं होने दिया जाएगा। मंत्री ने कहा कि जर्नलिट के कार्यों में भ्रष्टाचार और लापरवाही बर्दाश्त नहीं की जाएगी। उन्होंने सभी विभागों को निर्देश दिए कि वे निर्माण कार्यों की गुणवत्ता की नियमित मॉनिटरिंग कर रिपोर्ट प्रस्तुत करें।

### 8 शिकायतों का निपटारा

बैठक में कुल 18 शिकायतें रखी गईं, जिनमें से 8 का समाधान मौके पर किया गया। मंत्री रणबीर गंगवा ने कहा कि शेष शिकायतों पर संबंधित विभागों को निर्देश दिए गए हैं और अगली बैठक में उन्हें भी सुलझा लिया जाएगा।

## करनाल: जिला कष्ट निवारण समिति की बैठक में कृषि मंत्री ने 8 शिकायतों का किया निपटारा

# निर्माण कार्य में लापरवाही पर ठेकेदारों को नोटिस मंत्री गंगवा बोले-ब्लैकलिस्ट करने में संकोच नहीं



करनाल। जिला कष्ट निवारण समिति की बैठक में समस्यारूप सुनते कृषि मंत्री मंत्री रणबीर गंगवा। फोटो: हरिभूमि

### बीना वलेम में लापरवाही पर मंत्री ने लगाई फटकार

करनाल। जिला कष्ट निवारण समिति की बैठक में सोमवार को मूक की एक महिला ने प्रधानमंत्री जीवन ज्योति बीमा योजना के तहत पति की मृत्यु के बाद एक साल से लंबित बीमा वलेम न मिलने की शिकायत की। महिला ने बताया कि उसके पति सुरेश कुमार की मृत्यु 5 अगस्त 2024 को हो चुकी है, जबकि उससे पूर्व 25 मई 2024 को अंतिम प्रीमियम कट चुका था। सुरेश कुमार ने सर्व हरियाणा ग्रामीण बैंक मूक शाखा में खाता खुलाकर बीमा कराया था, लेकिन अब एलआईसी और बैंक अधिकारी कह रहे हैं कि मूक इस योजना के लिए पात्र नहीं था। महिला ने बताया कि वह 9 अप्रैल 2025 से लगातार अधिकारियों के चक्कर काट रही है, लेकिन समाधान नहीं हो रहा। शिकायत सुनते ही बैठक की अध्यक्षता कर रहे हरियाणा के कृषि मंत्री रणबीर गंगवा ने एलआईसी के अधिकारियों को सख्त लहजे में फटकार लगाई। उन्होंने कहा यदि मूक योजना के लिए पात्र नहीं था तो उसका प्रीमियम क्यों लिया गया? और यदि पात्र था तो विधवा को उसका लाभ क्यों नहीं दिया जा रहा? उन्होंने निर्देश दिए कि इस मामले में तुरंत कार्यवाही होनी चाहिए और महिला को उसका बीमा वलेम दिया जाए। मंत्री ने बैठक में स्पष्ट कहा कि जो अधिकारी इस मामले में लापरवाही बरत रहे हैं, उनके खिलाफ भी कार्रवाई की जाएगी। उन्होंने एलआईसी अधिकारियों को इस विषय में लिखित जवाब तैयार करने के निर्देश भी दिए।

■ मंत्री ने कहा जब मूक इनफ्लिजिबल था तो प्रीमियम क्यों लिया

■ 9 अप्रैल 2025 से लगातार अधिकारियों के चक्कर काट रही है, लेकिन समाधान नहीं हो रहा।

### अवैध कॉलोनियों के खिलाफ केस के निर्देश

करनाल। बैठक में एक शिकायतकर्ता ने असंध क्षेत्र में बिना अनुमोदन बसाई गई अवैध कॉलोनियों का मुद्दा उठाया। शिकायत में बताया गया कि संबंधित विभागों की मिलीभगत से बिना लाइसेंस कॉलोनियां विकसित हो रही हैं और भूखंड बेचने वालों से मोटी रकम वसूली जा रही है। मामले पर संज्ञान लेते हुए मंत्री रणबीर गंगवा ने नगर योजनाकार विभाग के अधिकारियों से सख्त लहजे में पूछा कि अब तक इन पर कोई कार्रवाई क्यों नहीं हुई। उन्होंने कहा कि यदि एफआईआर योग्य मामला है तो संबंधित व्यक्तियों के विरुद्ध तुरंत प्राथमिकी दर्ज की जाए। मंत्री ने कहा कि बिना स्वीकृति के बसाई गई कॉलोनियों में लोगों की गाढ़ी कमाई दांव पर लगती है और बाद में वे मूलभूत सुविधाओं के लिए संघर्ष करते हैं। उन्होंने अधिकारियों को निर्देश दिए कि वे ऐसे मामलों में मासिक रिपोर्ट तैयार करें और पूर्व में दर्ज शिकायतों की स्थिति भी स्पष्ट करें।

### एसवाईएल पर हरियाणा का हक तय

करनाल। जिला कष्ट निवारण समिति की बैठक के बाद पत्रकारों से बातचीत में कृषि मंत्री रणबीर गंगवा ने सतलुज-यमुना लिंक (एसवाईएल) नहर को लेकर हरियाणा सरकार की स्थिति स्पष्ट की। उन्होंने कहा कि एसवाईएल हरियाणा का वैध और स्वतंत्र अधिकार है, जिसे अब पंजाब को स्वीकार करना ही होगा। गंगवा ने कहा कि सुप्रीम कोर्ट द्वारा पहले ही निर्णय दिया जा चुका है कि एसवाईएल नहर का निर्माण पूरा होना चाहिए। पंजाब की सरकार बार-बार टालमटोल कर रही है, जो न केवल संविधान का उल्लंघन है बल्कि राष्ट्रीय हित के खिलाफ भी है। उन्होंने कहा कि केंद्र सरकार इस विषय पर गंभीर है और जल मंत्रालय के स्तर पर लगातार बैठकें चल रही हैं। मंत्री ने कहा कि हरियाणा के किसानों को उनके हिस्से का पानी मिलना जरूरी है। जब भी देश की कोई व्यवस्था न्यायिक स्तर पर तय हो जाती है, तो उस पर सभी राज्यों को अमल करना होता है। अब यह विषय कानूनी के साथ-साथ राजनीतिक इच्छाशक्ति का भी है, उन्होंने जोड़ा।

### जल्द हो सकता है समाधान

गंगवा ने बताया कि हरियाणा के मुख्यमंत्री नायक की मूमिका निभा रहे हैं और हर स्तर पर इस मुद्दे को उठाया जा रहा है। उन्होंने आश्चर्य व्यक्त किया कि आने वाले महीनों में इस मुद्दे पर कोई निर्णयिक पहल संभव है। उन्होंने पंजाब सरकार से भी आग्रह किया कि जल संकट को समझते हुए यथाशीघ्र व्यापक समाधान में सहयोग करें।

### यमुनानगर के कस्बा छछरौली में वारदात से हड़कंप

## कहासुनी में युवक ने दो भाइयों पर किया कुल्हाड़ी से हमला, एक की मौत

■ पुलिस ने आरोपी युवक के खिलाफ किया हत्या के आरोप में मामला दर्ज

हरिभूमि न्यूज ▶▶ यमुनानगर

जिले के कस्बा छछरौली में कहासुनी होने पर एक युवक ने कुल्हाड़ी से दो सगे भाइयों पर हमला कर दिया। गंभीर हालत में दोनों को अस्पताल में भर्ती करवाया गया। जहां पर उनकी गंभीर हालत को देखते हुए पीजीआई रेफर कर दिया। पीजीआई में इलाज के दौरान एक भाई की मौत हो गई जबकि दूसरे का इलाज चल रहा है। पुलिस ने मामले की जांच के बाद आरोपी के खिलाफ हत्या के आरोप में केस दर्ज



कर कार्रवाई शुरू कर दी। जानकारी के अनुसार गत रात्रि करीब साढ़े 10 बजे मूल रूप से मारवांका निवासी अनिल और रामकुमार छछरौली स्थित अपने घर के बाहर गली में झगड़ा कर रहे थे। इस दौरान पास ही रहने वाला मनप्रीत सिंह उर्फ सन्नी वहां पहुंचा और उन दोनों की सन्नी के साथ बहस हो गई। तैश में आकर सन्नी ने

घर से कुल्हाड़ी लेकर आया और दोनों भाइयों पर हमला कर दिया। दोनों भाई गंभीर रूप से घायल हो गए। उन्हें पीजीआई रेफर किया गया। लेकिन उनमें से अनिल कुमार की मौत हो गई। बताया जा रहा है कि काफी समय पहले सन्नी ने इन दोनों भाइयों पर गुस्से में चोरी के आरोप लगाए थे। तभी से इनमें आपसी रंजिश थी। उधर, छछरौली थाना इंचार्ज ने बताया कि आरोपी को पकड़ लिया गया है। आरोपी पर बीएनएस 103, 126(2), 115(2), 351(3) के तहत मामला दर्ज किया गया है। मौके पर फोरेंसिक की टीम ने साक्ष्य जुटाए हैं। उन्होंने बताया कि मूक के शव को पोस्टमार्टम के लिए मोर्चरी में रखवाया गया है। दूसरे घायल का इलाज पीजीआई में चल रहा है

### देश के विकास में बाधा है नशे की लत: बांडा

पानीपत। दयाल सिंह पब्लिक स्कूल के प्रांगण में डीएसपी पुलिस हेडक्वार्टर की ओर से नशा मुक्त अभियान विषय पर कार्यक्रम का आयोजन हुआ। वहां कार्यक्रम में मुख्य अतिथि हरपाल दांडा, विशिष्ट अतिथि डीएसपी सतीश वत्स, समाज सेविका सविता आर्य, समाजसेवी संजय तोमर, अमित वर्मा, हरीश अरोडा, सुरेश गुम्बर ने शिरकत की। जबकि प्रतियोगिताओं की विनीता तोमर ने अतिथियों हरपाल दांडा, सतीश वत्स सविता आर्य शुद्ध पर्यावरण के प्रतीक पौधे बंट कर के स्वागत किया। जबकि विद्यार्थियों ने स्वागत गीत गा कर मेहमानों का मान बढ़ाया। कक्षा सातवीं के छात्र प्रणय ने अपनी ओजस्वी कविता 'नशा मुक्ति' के माध्यम से कहा कि नशा केवल व्यक्ति की शारीरिक क्षति नहीं करता, बल्कि उसके परिवार, समाज और देश के विकास में भी बाधा उत्पन्न करता है।

### सीआईए और स्थानीय पुलिस ने मौके पर लिया हालात का जायजा, जांच जारी

## करनाल: बड़ा गांव में दो पक्षों में कहासुनी के बाद झड़प, फायरिंग से गांव में दहशत

हरिभूमि न्यूज ▶▶ करनाल

करनाल के बड़ा गांव में रिविवाश देर रात आपसी रंजिश के चलते दो पक्षों के बीच हुई कहासुनी ने हिंसक रूप ले लिया। देखते ही देखते एक पक्ष की ओर से बड़ी संख्या में युवक सात-आठ गाड़ियों में भरकर गांव पहुंचे और दूसरे पक्ष पर हमला बोल दिया। इस हमले में लाठी-डंडे, पत्थर आदि का इस्तेमाल किया गया और कुछ गाड़ियों के शीशे भी तोड़ दिए गए। ग्रामवासियों के अनुसार, हमलावरों की संख्या लगभग 30 से 40 थी, जबकि दूसरा पक्ष संख्या में कम, केवल 5-6 युवक थे, जिन्होंने एक्जुट होकर जवाबी प्रतिक्रिया दी और हमलावरों को खदेड़ दिया। इसी दौरान गांव में गोली चलने जैसी आवाजें भी सुनी गईं, जिससे पूरे गांव में दहशत का माहौल बन गया।

### पुलिस सीसीटीवी की फुटेज खंगाल रही

पुलिस गांव में लगे सीसीटीवी कैमरों की फुटेज खंगाल रही है ताकि यह पता चल सके कि हमलावर कौन थे और वे कहाँ से आए थे। अब तक किसी पक्ष की ओर से कोई लिखित शिकायत नहीं दी गई है। अधिकारी सुल्तान सिंह ने कहा कि जैसे ही शिकायत मिलेगी, उसी आधार पर कानूनी कार्रवाई की जाएगी। फिलहाल गांव में स्थिति सामान्य है, लेकिन पुलिस एहतियातन निगरानी बनाए हुए है।

को देखते हुए अतिरिक्त पुलिस गांव भी तैनात किया गया है। जांच अधिकारी सुल्तान सिंह ने बताया कि दोनों पक्षों के बीच पहले से रंजिश चली आ रही थी, जिसके चलते यह विवाद हिंसा में बदल गया।

### कार्रवाई आरोपियों के कब्जे से 87 लाख की संपत्ति जब्त

## अंबाला में सात महीने में नशा तस्करी के 1858 अभियोग, 3051 तस्करों को काबू कर भेजा जेल

■ नशे के खिलाफ छात्रों को दिलवाई गई शपथ

हरिभूमि न्यूज ▶▶ अंबाला

हरियाणा राज्य नारकोटिक्स कंट्रोल ब्यूरो की ओर से प्रदेश को नशामुक्त करने का अभियान चलाया जा रहा है। हर रोज नशा तस्करी में संलिप्त लोगों के विरुद्ध 11 अभियोग अंकित किए जा रहे हैं। इनमें 17 अपराधियों को कारागार का मार्ग दिखाया जा रहा है। साथ ही जागरूकता के माध्यम से भी नशे के विरुद्ध एक युद्ध आरम्भ किया हुआ है। नशे के विरुद्ध सोमवार को 100 वां जागरूकता कार्यक्रम किया गया। ब्यूरो के जागरूकता कार्यक्रम एवं पुनर्वास प्रभारी उप निरीक्षक डॉ. अशोक कुमार वर्मा साइकिल से यात्रा करते हुए नशे के विरुद्ध अभियान को आगे बढ़ा रहे हैं। वे डीएवी स्कूल अंबाला छावनी में



अंबाला। नशे के खिलाफ शपथ लेते छात्र। फोटो: हरिभूमि

पहुंचे। यहां प्राचार्या डॉ. सीमा दत्त की उपस्थिति में नशे के विरुद्ध कार्यक्रम किया। उन्होंने विद्यार्थियों को बताया कि नशा प्रतिबंधित और चेतवनी युक्त दो प्रकार का है। यद्यपि दोनों प्रकार के नशे बहुत अधिक घातक है तो भी प्रतिबंधित नशा मनुष्य के प्राण हर्तक है। उन्होंने हुक्के पर भी अपनी बात रखते हुए कहा कि यह भी समाज में एक भ्रष्टी के रूप में बढ़

रहा है। इसका भी त्याग बहुत अधिक आवश्यक है। उन्होंने बताया कि ब्यूरो द्वारा इस वर्ष जनवरी से जून तक 1858 अभियोग अंकित कर 3051 से अधिक नशा तस्करों को कारागार तक पहुंचाया है। इस वर्ष नशा तस्करी में संलिप्त 87 लाख से अधिक की संपत्ति जब्त की गई है। उन्होंने कहा कि जागरूकता के अभाव में कोई व्यक्ति इस दलदल में

जा सकता है। इस संभावना को शून्य करने के उद्देश्य से जागरूकता आवश्यक है। उन्होंने आगे बताया कि कोई भी व्यक्ति नशे के विरुद्ध देश सेवा के सच्चे अभियान से जुड़कर नशा तस्करी को खत्म कर सकता है। कार्यक्रम के अंत में शपथ ग्रहण

### कनाडा भेजने के नाम पर ठगी करने के दो आरोपी गिरफ्तार



यमुनानगर। दंपति को कनाडा भेजने के नाम पर 15 लाख रुपये की ठगी करने के मामले में फरार चल रहे दो आरोपियों को जिला पुलिस की आर्थिक अपराध अन्वेषण सेल की टीम ने गिरफ्तार कर लिया। पुलिस ने आरोपियों को अदालत में पेशकर मामले में जांच शुरू कर दी। आर्थिक अपराध अन्वेषण सेल के प्रभारी निरीक्षक केवल सिंह ने बताया कि छछरौली निवासी मनिंद कौर ने पुलिस को दी शिकायत में बताया था कि उसका पोता व पोत्रवधु विदेश जाना चाहते थे। इस दौरान उनकी पवन उर्फ डेविड से मुलाकात हो गई। आरोपी ने उन्हें कनाडा का वर्क वीजा लगवाने का झांसा दिया। इस दौरान आरोपी ने नाम 11 नवंबर को उनसे शुरूआत में एक लाख रुपये लिए। बाद में अलग अलग समय में आरोपी ने उनसे 15 लाख रुपये ले लिए। इस दौरान आरोपी ने उनका कुछ दिनों के बाद वर्क वीजा लगवाए जाने का वादा कर लिया। आरोपी है कि वादा पूरा होने पर आरोपी ने उनका कनाडा का वर्क वीजा नहीं लगवाया।

खबर संक्षेप

**सत्संग में विधायक राणा ने दिए 21 लाख**  
करनाल। मुनक स्थित साहेब प्रेम दास आश्रम में रविवार को ब्रह्मलीन सतगुरु साहेब शांति दास महाराज की स्मृति में 34वां सत्संग व भंडारा हुआ। कार्यक्रम की अध्यक्षता संत धनी दास महाराज ने की। मुख्य अतिथि असंघ विधायक योगेंद्र राणा ने संतों के स्वरूप पर शोश नवाया और आश्रम को लंगर हॉल निर्माण के लिए 21 लाख रुपये की ग्रांट देने की घोषणा की। उन्होंने कहा कि संतों-महापुरुषों ने समाज को जात-पात और आडंबरों से मुक्त कर मानवता का मार्ग दिखाया। इस अवसर पर नपी सिंह राणा, अजय कुमार, प्रवीण राणा, अनिल चौहान, ओमप्रकाश, अक्षय राणा, अमित राणा, दविंद्र डांडा सहित अनेक श्रद्धालु उपस्थित रहे।

**उद्योगपति अमित रहेजा के पिता की रस्म पगड़ी 15 को तरावड़ी।** उद्योगपति अमित रहेजा और सुनील रहेजा के पिता स्वर्गीय कृष्ण लाल रहेजा का 4 जुलाई 2025 दिन शुक्रवार को निधन हो गया। उनकी आत्मिक शांति के लिये रस्म पगड़ी 15 जुलाई मंगलवार को सैलीब्रेनन पैलेस, लखनौ रोड, तरावड़ी में दोपहर 2 बजे से 3 बजे तक होगी। उनके निधन पर हल्के के विधायक भगवानदास कबीरपौर, पंजाबी सभा के अध्यक्ष राजीव नारंग, भीमसेन मेहता, मनोज वधवा के अलावा भाजपा मंडल तरावड़ी, राइस मिलर्स एंड डीलर्स एसोसिएशन, श्री हनुमान सेवा समिति, भारत विकास परिषद शाखा तरावड़ी ने शोक व्यक्त किया।

**नथिंग फोन और हेडफोन लॉन्च, नई तकनीक का वादा करनाल।** लंदन स्थित प्रौद्योगिकी कंपनी नथिंग ने भारत में अपने दो प्रमुख उत्पाद लॉन्च किए—नथिंग फोन (3) और नथिंग हेडफोन (1)। यह कंपनी का पहला टू प्रोडक्ट स्मार्टफोन और पहला ओवर-ईयर ऑडियो उत्पाद है। नथिंग फोन (3) को टेक्नोलॉजी और डिजाइन का संतुलित मेल बताया गया है। इसमें प्रो-ग्रेड ट्रिपल कैमरा सिस्टम, 50MP एंड्रोइड 15 और नथिंग OS 3.5 की AI आधारित सुविधाएं जैसे Essential Space और Essential Search शामिल हैं। भविष्य में इसमें एंड्रोइड 16 और नथिंग OS 4.0 का अपडेट मिलेगा। नथिंग हेडफोन (1), जो KEF के सहयोग से विकसित किया गया है, हेड ट्रैकिंग और रिमल-लाइव स्पैटियल साउंड जैसी उन्नत सुविधाओं से लैस है। यह 40 मिमी कस्टम डायनेमिक ड्राइवर और प्रीमियम सामग्री के साथ आता है।

**31 तक चलेगा स्टॉप डायरिया अभियान**  
कुरुक्षेत्र। जिला सिविल सर्जन डा.सुखबीर सिंह ने कहा कि स्वास्थ्य विभाग द्वारा जिला में 5 वर्ष तक के बच्चों को डायरिया (दस्त) से बचाने के लिए स्टॉप डायरिया अभियान चला हुआ है। उन्होंने कहा कि यह अभियान 31 जुलाई 2025 तक चलेगा। इस कार्यक्रम में 5 वर्ष तक के बच्चों में डायरिया (दस्त) से बचाव के बारे में बच्चों व उनके अभिभावकों को जानकारी दी जा रही है। इसके अलावा स्वास्थ्य कार्यकर्ता आशा वर्कर, एएनएम, सीएचओ, आंगनवाड़ी वर्कर व हेल्पर के द्वारा घर-घर जाकर 5 वर्ष तक के सभी बच्चों को दो-दो ओआरएस के पैकेट तथा 14-14 जिंक टैबलेट वितरित किए जा रहे हैं तथा ओआरएस घोल बनाने तथा जिंक टैबलेट के प्रयोग के बारे में जानकारी दी जा रही है।

**‘एक पेड़ मां के नाम’ अभियान के तहत विजेता पब्लिक स्कूल में किया पौधारोपण**

हरिभूमि न्यूज करनाल  
पर्यावरण संरक्षण समिति करनाल द्वारा ‘एक पेड़ मां के नाम’ अभियान के तहत विजेता पब्लिक स्कूल, दुर्गा कॉलोनी में पौधारोपण कार्यक्रम आयोजित किया गया।  
पौधारोपण की शुरुआत स्कूल प्रधानाचार्य संतोष नारंग और समिति अध्यक्ष अंजु शर्मा द्वारा शोशम का पौधा लगाकर की गई। इस अवसर पर स्टॉप डायरिया के साथ शोशम, नीम, सुहांजना, गुलमोहर, आम, जामुन, शहतूत, गुलाब व चाइना पॉम सहित 50 पौधे लगाए गए। समिति

**शुगर मिल में सुनी आमजन की समस्याएं, अधिकारियों को दिए निर्देश विधानसभा अध्यक्ष ने हलके में किया 2.12 करोड़ के विकास कार्यों का शिलान्यास**

**डबरकी पार (जम्मुखाला) और सुमरी गांव में चार विकास परियोजनाओं का किया शिलान्यास**

हरिभूमि न्यूज ▶▶ घरौंडा

घरौंडा हलके में निरंतर विकासकार्यों की झड़ी लगी हुई है। हलके को नित नई-नई परियोजनाओं की सौगात मिल रही है। हरियाणा विधानसभा अध्यक्ष हरविन्द्र कल्याण ने सोमवार को 2 करोड़ 12 लाख रुपये की चार विकास परियोजनाओं का शिलान्यास किया। गांव डबरकी पार (जम्मुखाला) और सुमरी में कार्यक्रमों का आयोजन किया गया, जहां विकास परियोजनाओं का शिलान्यास किया गया।

गांव सुमरी और डबरकी पार (जम्मुखाला) के लोगों ने मुख्य अतिथि विधानसभा अध्यक्ष हरविन्द्र कल्याण का पुष्प गुच्छ भेंट करके स्वागत किया। उन्होंने डबरकी पार (जम्मुखाला) में नगर खेड़ा से यमुना बांध तक रास्ते के निर्माण कार्य का शिलान्यास किया।



घरौंडा। हलके में विकास कार्यों का निर्माण करते विधानसभा अध्यक्ष।

**गांव सुमरी में दो परियोजनाओं का किया शिलान्यास**

विधानसभा अध्यक्ष हरविन्द्र कल्याण ने सुमरी गांव में 20 लाख रुपये की लागत से बनने वाली आयुर्वेदिक डिस्पेंसरी की चार दीवारी और एस्परेजनी की महिलाओं के लिए हॉल का भी शिलान्यास किया। इन पर क्रमशः बीस और आठ लाख रुपये की लागत आएगी। दोनों का निर्माण कार्य तीन महीने में पूरा किया जाएगा। इस मौके पर उन्होंने संबोधित करते हुए कहा कि उनका प्रयास है कि हलके के हर गांव में महिलाओं के लिए अलग चौपाल/मकान बने। कई गांवों में ये बनाए जा चुके हैं। दिसंबर 2026 तक हर

पैंतीस सौ फुट लंबे इस रास्ते के निर्माण पर 1 करोड़ 19 लाख रुपये खर्च होंगे। पंचायती राज विभाग की ओर से बनवाए जाने वाले इस रास्ते का निर्माण कार्य एक साल में पूरा किया जाएगा। उन्होंने जम्मुखला/डबरकी गांव में 65 लाख रुपये की लागत से बनने वाले सामुदायिक भवन का भी शिलान्यास किया। इसमें हॉल, शौचालय, चार दीवारी आदि का निर्माण कराया

जाएगा। कार्य एक साल के अंदर पूरा किया जाएगा। इस मौके पर एसडीएम



घरौंडा। हलके में लोगों की समस्याएं सुनते विधानसभा अध्यक्ष।

**अधूरे पड़े कामों में आएगी तेजी, जल्द होंगे पूरे**

विधानसभा अध्यक्ष हरविन्द्र कल्याण ने कहा कि हलके में रिग रोड और मेडिकल यूनिवर्सिटी का निर्माण कार्य जारी है। मेडिकल यूनिवर्सिटी आरंभ होने से न केवल यहां लोगों को बेहतर स्वास्थ्य सुविधाएं उपलब्ध हो सकेंगी बल्कि बड़ी संख्या में युवाओं को रोजगार भी मिलेगा। रिग रोड बनने से क्षेत्र में बड़ी कंपनियां आएंगी और रोजगार के नए अवसरों का सृजन होगा। उन्होंने बताया कि सुमरी गांव में एससी वर्ग के लिए चौपाल मंजूर हो चुकी है। इस पर 15 लाख रुपये की लागत आएगी। पिछली प्लान के अधूरे कार्यों का संपादन

**शुगर मिल में सुनी जनता की समस्याएं**

विधानसभा अध्यक्ष हरविन्द्र कल्याण ने करनाल के शुगर मिल के अतिथि मुनें जल सुनवाई कार्यक्रम के दौरान लोगों की समस्याएं सुनीं और संबंधित अधिकारियों को उनके निपटारे के निर्देश दिए। इस अवसर पर पत्रकारों से बातचीत में उन्होंने कहा कि जल सुनवाई कार्यक्रम में लोगों से स्वरू होकर कई तरह की नई समस्याओं का पता चलता है और उनके निवारण के लिए यथासंभव कदम उठाए जाते हैं। कई समस्याओं का मौके पर ही निपटारा किया जाता है। कुछ मामलों को योजना में डालकर आगे बढ़ाया जाता है। एक प्रश्न के जवाब में उन्होंने कहा कि हरियाणा-पंजाब में पानी के मुद्दे को लेकर केंद्रीय जल शक्ति मंत्री ने बहाव बुलाई है। हरियाणा को उसका हक मिलना चाहिए। एक अन्य सवाल पर कहा कि जिला में संगठित बाढ़ से बचाव के लिए यमुना के तटबंधों को मजबूत किया गया है। उन्होंने खुद गत दिनों यमुना बांध का दौरा कर करवाए जा रहे कार्यों का जायजा लिया था।

राजेश सोनी, जिला परिषद की डिप्टी सीईओ रोजी रोज, मंडल अध्यक्ष

सचिन राणा, पूर्व सरपंच निशांत राणा, पवन, जोगेंद्र आदि मौजूद रहे।

**राजकुमार बने करनाल के जिलाध्यक्ष पत्रकारों की पेंशन में संशोधन की मांग**

हरिभूमि न्यूज ▶▶ करनाल

हरियाणा पत्रकार संघ ने मुख्यमंत्री नायब सिंह सैनी से मांग की है कि पत्रकारों को 5 लाख रुपये तक की स्वास्थ्य सुरक्षा देने वाली कैशलेस योजना को अविरोध लागू किया जाए। यह मांग शनिवार को पीडब्ल्यूडी रेट्ट हाउस करनाल में आयोजित संघ की जिला इकाई की साधारण सभा की बैठक में पारित प्रस्ताव के माध्यम से की गई। बैठक में राजकुमार (प्रिंस) को सर्वसम्मति से हरियाणा पत्रकार संघ करनाल का नया जिलाध्यक्ष चुना गया। सभा में पारित प्रस्ताव में कहा गया कि मुख्यमंत्री ने विभिन्न मंचों पर इस योजना को लागू करने की घोषणा की है, लेकिन यह अभी तक अमल में नहीं लाई गई, जो दुर्भाग्यपूर्ण है।



प्रस्ताव के अनुसार यह योजना गत 7 वर्षों से लंबित है और अब समय आ गया है कि इसे बिना देरी के लागू किया जाए। बैठक में यह भी मांग की गई कि वृद्ध पत्रकारों की पेंशन को 15,000 से बढ़ाकर 20,000 रुपये किया जाए, जैसा कि चुनाव के समय मुख्यमंत्री द्वारा वादा किया गया था। इसके साथ ही पत्रकारों के लिए पेंशन पात्रता से 5 वर्ष की अनिवार्य एंफ्रीडिटेसन शर्त को हटाने की मांग भी उठाई गई। संघ ने बताया कि इस शर्त के कारण वर्तमान में मात्र 150 पत्रकारों को लाभ मिल रहा है, जबकि इसे हटाने से लगभग 600 से 700 वृद्ध पत्रकारों को लाभ मिलेगा। सोशल मीडिया पत्रकारों को मान्यता और लघु पत्रों को विज्ञापन की मांग बैठक में सोशल मीडिया से जुड़े पत्रकारों को एंफ्रीडिटेसन और विज्ञापन सुविधा देने की मांग भी प्रमुखता से उठाई गई।

**त्रिवेणी लगा पर्यावरण को स्वच्छ बनाने का संदेश**

हरिभूमि न्यूज ▶▶ इंदी

देश के प्रधानमंत्री नरेंद्र मोदी द्वारा शुरू किए गए एक पेड़ मां के नाम अभियान के तहत खंड शिक्षा अधिकारी कार्यालय में भाजपा प्रदेश महामंत्री डॉ. अर्चना गुप्ता व विधायक रामकुमार कश्यप ने संयुक्त रूप से त्रिवेणी लगाकर संदेश दिया कि पर्यावरण को स्वच्छ बनाए रखने के लिए हर व्यक्ति को कम से कम एक पौधा जरूर लगाना चाहिए। अगर देश का प्रत्येक व्यक्ति वृक्षों को बचाओ, पौधों को लगाओ की पहल करे तो हमारे देश में प्राकृतिक परिवर्तन देखने को जरूर मिलेगा। इसके बाद एक भारत, श्रेष्ठ भारत के अंतर्गत अनाज मंडी में भाजपा नेताओं एवं कार्यकर्ताओं सहित आदतियों की बैठक के आयोजन किया गया। बैठक में बोलते हुए प्रदेश महामंत्री डॉ.



इंदी। खंड शिक्षा अधिकारी कार्यालय इंदी में त्रिवेणी के पौधे लगाती भाजपा प्रदेश महामंत्री डॉ. अर्चना गुप्ता व विधायक रामकुमार कश्यप।

अर्चना गुप्ता ने कहा कि लगातार हो रही अभूतपूर्व प्रगति एवं उन्नति के कारण हमारा देश विश्व की चौथी अर्थव्यवस्था बनने जा रहा है। पिछले दिनों भारत द्वारा पाकिस्तान के खिलाफ चलाए गए ऑपरेशन सिंदूर की ताकत को पूरी दुनिया ने देखा है। भारत ने पाकिस्तान के मंसूखों को खत्म कर उसके आतंकवादियों के 9 अड्डों को समाप्त

**पर्यावरण संरक्षण जरूरी**

विधायक रामकुमार कश्यप ने कहा कि देश को वर्ष 2047 तक विकसित राष्ट्र बनाने में हम सभी की सहभागिता बहुत जरूरी है। इसलिए हम सभी को मिलकर देशहित में कार्य करना होगा। उन्होंने पर्यावरण पर बोलते हुए कहा कि देश के प्रधानमंत्री नरेंद्र का सपना है कि हमें अपने वातावरण को दूषित होने से बचाव के लिए अधिक से अधिक पौधे लगाने चाहिए और प्रधानमंत्री मोदी का नारा है कि हमें एक पौधा अपनी मां के नाम से अवश्य लगाना चाहिए। इसलिए हमें मां के नाम पर पौधा लगाकर अनेक देवरेख भी अवश्य करनी चाहिए। इस प्रकार यदि सारे देश में पौधे लगेंगे तो हमारा वातावरण दूषित होने बंद होगा और हमें शुद्ध ऑक्सीजन मिलेगी। यह तभी संभव होगा जब हम मिलकर अधिक से अधिक पेड़-पौधे लगाएं और उनकी देखभाल अच्छी तरह से करेंगे।

सैनी सहित आदती व भाजपा कार्यकर्ता उपस्थित रहे।

**कपड़ा शोरूम में लगी आग से लाखों का हुआ नुकसान**

बुढ़ाखड़ा चौक पर दी जरी में हादसा, 20 दिन पहले ही हुआ था उद्घाटन

हरिभूमि न्यूज ▶▶ करनाल

देर रात करनाल के बुढ़ाखड़ा चौक स्थित एक कपड़ा शोरूम 'दी जरी' में अचानक भीषण आग लग गई। यह शोरूम महज 20 दिन पहले ही खोला गया था। आग इतनी तेज थी कि लाखों रुपये का सामान जलकर राख हो गया और शोरूम के शीशे व दरवाजे तक पिघल गए। प्रत्यक्षदर्शियों के अनुसार आग लगने के बाद एक के बाद एक जोरदार धमाके हुए, जिससे क्षेत्र में दहशत फैल गई। काले धुएं का गुबार कई किलोमीटर दूर तक

**व्यापार की शुरुआत में ही बड़ा झटका**

स्थानीय लोगों सोबू, पवन, मुकेश आदि ने बताया कि शोरूम का उद्घाटन 20 दिन पहले ही किया गया था और व्यापारी ने काफी नया माल मंगवाया था, जो पूरी तरह जल गया। आग से व्यापारी को बड़ा नुकसान हुआ है।

दिखाई दिया। सूचना मिलते ही दमकल विभाग व पुलिस की टीमों मौके पर पहुंचीं। दमकल विभाग की गाड़ियों ने आग पर काबू पाने के लिए कई घंटे मशकत की। अंदर घना धुआं होने से फायरकर्मियों को भीतर घुसने में भारी दिक्कतों का सामना करना पड़ा। फिलहाल शॉर्ट सर्किट की आशंका जताई जा रही है।

**विधायक ने प्रशासनिक अधिकारियों को विकास कार्यों को तेज गति से पूरा करने के लिए निर्देश**

हरिभूमि न्यूज ▶▶ इंदी



विधायक एवं गवर्नमेंट चीफ व्हिप रामकुमार कश्यप ने सिंचाई विभाग के विश्राम गृह में जनता दरबार आयोजित कर हलके के लोगों की समस्याएं सुनीं। जनता दरबार में आई अधिकतर समस्याओं एवं शिकायतों का मौके पर ही निवारण कर दिया गया और प्रशासन से संबंधित समस्याओं के समाधान के लिए अधिकारियों से फोन पर बातचीत कर उनके शीघ्र समाधान के लिए आवश्यक दिशा-निर्देश दिए। विधायक ने जनता दरबार में प्रशासन के अधिकारियों को निर्देश दिए कि वे निर्माणधीन विकास कार्यों को तेज गति से पूरा करवाएं ताकि जनता को अधिक से अधिक सुविधाएं मुहैया करवाई जा सकें।



**हरिनाम संकीर्तन आध्यात्मिक उन्नति का मूल मंत्र**

नीलोखेड़ी। नीलोखेड़ी स्थित परशुराम धर्मशाला में हरिनाम संकीर्तन एवं धर्म चर्चा का आयोजन हुआ। कार्यक्रम में मुख्य वक्ता के रूप में राधेरीय संत सुरक्षा परिषद उरर भारत के उपाध्यक्ष और ठाकुरद्वारा प्राचीन नामिकमाल मंदिर कुरुक्षेत्र के महंत विशाल दास ने हरिनामों के महत्व और शक्ति के बारे में बताया। उन्होंने कहा कि आषाढ शुक्ल एकादशी से लेकर कार्तिक शुक्ल एकादशी तक भगवान विष्णु योगकिन्दा में रहते हैं और सुष्टि का संवाहन भगवान शिव करते हैं। इस काल में हरिनाम संकीर्तन से विशेष आध्यात्मिक कृपा प्राप्त होती है। महंत गोविंद दास ने कहा कि भगवान के पवित्र नामों का जाप करने का महत्व और हृदय को शुद्ध किया जा सकता है। यह एक शक्तिशाली मंत्रि अमृत है जो भक्तों को ईश्वर से जोड़ता है। कार्यक्रम की अध्यक्षता चन्द्रमौलि गौड़ ने की, महंत संवाहन जितेंद्र बंसल ने किया। आयोजन में सतीश जोशी, कर्णारज शर्मा और हरिमोहन नारंग ने संतों व अतिथियों का स्वागत किया। इस अवसर पर हरविंदर शर्मा, अशोक धवन, सुनील कुमार, नीना शर्मा, मन्ना, सतोष जोशी, मधु, दर्शना राणी, पूजा शर्मा, माया नारंग और राणी सहित बड़ी संख्या में श्रद्धालु उपस्थित रहे।

**साइकलथोन : प्रतिभागियों को संस्था की ओर से सर्टिफिकेट बांटे**

**रैली से पर्यावरण और स्वच्छता का दिया संदेश**

हरिभूमि न्यूज ▶▶ करनाल

जैसीआई करनाल गोल्ड द्वारा आयोजित साइकलथोन 2025 में 'साइकिल से स्वच्छता तक - स्वास्थ्य भी, पर्यावरण भी' का संदेश दिया गया। एनडीआरआई चौक से इस कार्यक्रम को विधायक जगमोहन आनंद ने झंडी दिखाकर रवाना किया। उन्होंने स्वयं साइकिल चलाकर भाग लिया और जनता से अपील की कि सप्ताह में कम से कम एक दिन साइकिल का उपयोग



करें। कार्यक्रम में प्रमोद बंसल (आईपीपी), अजीत बंसल (प्रधान), रविन्दन गर्ग (सचिव), विश्वास भुटानी

(कोषाध्यक्ष), आयुष गुप्ता (प्रोजेक्ट डायरेक्टर), नवीन गुप्ता, विनोद गुप्ता, अमित मिश्रा (एडवाइजर्स), अंकुश गोयल, दिनेश सिंगला और अमित सिंगला (कनवीनर) शामिल रहे। जैसीआई करनाल गोल्ड द्वारा आयोजित साइकलथोन 2025 में 'साइकिल से स्वच्छता तक - स्वास्थ्य भी, पर्यावरण भी' का संदेश दिया गया। एनडीआरआई चौक से इस कार्यक्रम को विधायक जगमोहन आनंद ने झंडी दिखाकर रवाना किया और युवाओं को नये से दूर रहकर पर्यावरण संरक्षण में सहभागिता निभाने की अपील की। जौन प्रेजिडेंट राहुल सिंगला ने कार्यक्रम में उपस्थित दर्ज कराई। मीडिया प्रभारी अनोश गुप्ता ने बताया कि ओपीएस इंटरनेशनल स्कूल दलियानपुर की निदेशक ईशा द्वारा स्कूली बच्चों को सामाजिक गतिविधियों से जोड़ा गया। दिनेश गौकर्ण टीम और रोयल साइकलिंग क्लब के वाइस प्रेजिडेंट राजीव ओहरी ने प्रतिभागियों का मार्गदर्शन किया। प्रतिभागियों को संस्था की ओर से सर्टिफिकेट वितरित किए गए।



## खबर संक्षेप

## चोरी के मामले में आरोपी गिरफ्तार

अंबाला। थाना नारायणगढ़ में दर्ज चोरी के मामले में पुलिस ने आरोपी विशाल उर्फ साहिल को गिरफ्तार किया है। पंजलासा के गौरव ने 5 जुलाई 2025 को शिकायत दर्ज करवाई थी कि आरोपी ने उसकी मोटरसाइकिल चोरी की है। इस शिकायत पर पुलिस ने मामला दर्ज किया था।

## मैंस चोरी के मामले में चार काबू

अंबाला। थाना साहा में दर्ज मैंस चोरी के मामले में सीआईए-1 ने आरोपी मोहम्मद परवेज उर्फ भूरा व फिरोज को गिरफ्तार किया है। आरोपियों को रिमांड पर लिया गया। पृथताछ के दौरान आरोपियों ने बताया कि इस वारदात में अन्य आरोपी भी संलिप्त हैं। पुलिस ने जांच के दौरान आरोपी इस्तखार उर्फ तारा व मुस्कूम को भी गिरफ्तार किया है। उसे दो दिन के रिमांड पर लिया गया है। आरोपियों ने अंबाला के साथ कुरुक्षेत्र व यमुनानगर में भी मैंस चोरी की कई वारदातों को अंजाम देने का अपराध कबूला है।

## हर समया का अधिकारी करें समाधान

नारायणगढ़। समाधान शिविर में एसडीएम शिवजी भारती ने आमजन की समस्याओं को गंभीरता से सुना और मौके पर मौजूद अधिकारियों को उनके शीघ्र समाधान के निर्देश दिए। उन्होंने कहा कि सरकार का समाधान शिविर लगाने का उद्देश्य ही यही है कि एक ही स्थान पर विभिन्न विभागों के अधिकारी उपस्थित रहकर लोगों की समस्याओं का तुरंत समाधान कर सकें। एसडीएम ने कहा कि सरकार की यह पहल समाधान शिविर आमजन को राहत देने के लिए चलाई जा रही है। उन्होंने कहा कि इस शिविर में उपस्थित अधिकारी समस्याओं को सुनकर मौके पर ही प्राथमिकता के आधार पर समाधान करें।

## प्रगतिशील किसान सम्मानित

नारायणगढ़। गांव हुसैनी के प्रगतिशील किसान सुरजभान को बागवानी के क्षेत्र में उत्कृष्ट योगदान और नवाचार के लिए पिंजौर में आयोजित तीन दिवसीय बागवानी मेले में सम्मानित किया गया। उन्हें यह सम्मान हरियाणा सरकार में पर्यटन एवं सहकारिता मंत्री अरविंद शर्मा तथा स्वास्थ्य मंत्री आरती राव द्वारा प्रदान किया गया। सम्मान स्वरूप किसान सुरजभान को 11,000 की नकद राशि, एक शील्ड और प्रशंसा पत्र भेंट किया।

## भाजपा ने गरीबों का निवाला छीना

सत्ता मिलते ही वादे भूले, अधिकार छीन लिए

हरिभूमि न्यूज़ अंबाला

प्रदेश कांग्रेस कमेटी के पूर्व कोषाध्यक्ष एडवोकेट रोहित जैन ने प्रदेश सरकार पर तीखा प्रहार करते हुए कहा कि भाजपा ने चुनावी मौसम में गरीबों को सपनों की थाली परोसी और सत्ता पाते ही उन्हीं के हाथ से निवाला छीन लिया। उन्होंने कहा कि सरकार द्वारा बीपीएल सूची से लाखों परिवारों को बाहर करना न केवल असंवेदनशील निर्णय है, बल्कि यह सीधा-सीधा जनविरोधी और अमानवीय कृत्य है।

जैन ने कहा कि बीते तीन महीनों में 6 लाख 36 हजार से अधिक राशन कार्ड रद्द कर दिए गए।

## डेढ़ साल बाद भी प्रॉपर्टी आईडी में गंभीर खामियां

अब निगम ने 46 कर्मचारियों को सौंपी जिम्मेदारी

हरिभूमि न्यूज़ अंबाला

नगर निगम की ओर से डेढ़ वर्ष बाद भी संपत्ति कर आईडी में गलती को ठीक नहीं किया गया है। इन गलतियों को ठीक करवाने के लिए निगम में लोग धक्के खा रहे हैं। कई बार निगम को से ओर से शिविर लगाए गए हैं, इसके बाद भी आईडी को सत्यापित करने में समय लग रहा है। अब फिर निगम की ओर से फ्लैड में कर्मचारी उतार दिए गए हैं। करीब 46 कर्मचारियों को ड्यूटी आईडी को सत्यापित करने के लिए लगाई गई है। अंबाला शहर में कंपनी में 2021 में

## एक ही केमिस्ट से दवा लेने की दी जा रही सलाह पीपीपी मोड पर चल रहे हार्ट केयर सेंटर के चिकित्सक लिख रहे बाहर की दवाएं

शिकायत के बाद मंत्री अनिल विज ने दी चेतावनी, कहा स्थिति में करो सुधार नहीं तो फिर कार्रवाई के लिए रहो तैयार, बाहर की दवाओं से मरीजों की हो रही है जेब ढीली, डीजी हेल्थ ने भी नागरिक अस्पताल का किया मुआयना

हरिभूमि न्यूज़ अंबाला

अंबाला कैट में स्थित नागरिक अस्पताल में पब्लिक प्राइवेट पार्टनरशिप (पीपीपी) मोड पर चल रहे हार्ट सेंटर के चिकित्सक लगातार बाहर की दवाएं लिखकर मरीजों की जेब ढीली कर रहे हैं। चिकित्सकों की ओर से लिखी जा रही दवाएं मरीजों को एक ही केमिस्ट से लेने की सलाह दी जा रही है। परिवहन, ऊर्जा और श्रम मंत्री अनिल विज के दरबार में इस मामले में शिकायत आई है। विज



अंबाला। नागरिक अस्पताल का बाहरी दृश्य।

ने तुरंत सेंटर के प्रशासक और अन्य को चेतावनी देकर स्थिति में सुधार लाने के आदेश दिए हैं। उन्होंने तत्काल अंदाज में यह भी कहा कि यदि दोबारा इस तरह की शिकायतें आईं, तो कार्रवाई की जाएगी। बता दें कि हार्ट सेंटर में चौदह माह से आयुष्मान कार्ड धारकों का उपचार बंद है।

सेंटर की ओर से करोड़ों की बकाया पेमेंट की बात की जा रही है। इसको लेकर स्वास्थ्य विभाग

वेरिफाइड बिलों की पूरी पेमेंट की बात कर रहा है। जबकि आयुष्मान कार्ड पर उपचार शुरू होगा या नहीं इसका इंतजार किया जा रहा है। दूसरी ओर इसी सेंटर में मरीज की मौत का मामला भी हाईकोर्ट में पहुंच चुका है।

मंत्री अनिल विज ने बताया कि उन्होंने इस मामले में पीएमओ को निर्देश दिए हैं कि इसको ठीक करा लें। अन्यथा कार्रवाई के लिए तैयार रहें। उन्होंने बताया कि जल्द

ही इस स्थिति को ठीक कर लिया जाएगा। उन्होंने पीएमओ को ये भी निर्देश दिए हैं कि हार्ट केयर सेंटर में जो भी मरीज आता है उसका सिविल अस्पताल का कार्ड भी बनाया जाए।

जिससे यदि उसको अन्य दवाओं की आवश्यकता पड़े तो वह आसानी से ले सके। उन्होंने कहा कि इसके लिए एक कार्डर हार्ट केयर सेंटर में ही खोलने के निर्देश दिए गए हैं।

## डीजी हेल्थ ने किया निरीक्षण

अंबाला कैट के नागरिक अस्पताल में सोमवार को स्वास्थ्य महानिदेशक प्रोग्राम डॉ. कुलदीप सिंह ने औचक निरीक्षण किया। दोपहर 2 से 4 बजे तक अस्पताल की गहन जांच की गई। सबसे पहले ओपीडी ब्लॉक में जाकर सफाई व्यवस्था को बगाने के अलावा मरीजों के बैठने वाले कुर्सियों को पेंट करवाने के निर्देश दिए। मरीजों से बातचीत कर उनसे अस्पताल में मिलने वाले उपचार के बारे में जाना। वैक्सिनेशन रूम से लेकर डेंटल, फिजिशियन, आंखों व सर्जन की ओपीडी का जायजा लिया। अस्पताल की बिल्डिंग की मरम्मत के लिए बजट जारी करवाने के लिए बोला। इस संबंध में अस्पताल प्रबंधन से भी जानकारी जुटाई। उसके उपरंत अटल कैसर केयर केंद्र का भी जायजा लेते हुए मरीजों की ओपीडी से लेकर बाइल होने वाले मरीजों के बारे में जानकारी ली। जाते हुए सीएमओ डॉ. राकेश सहल, पीएमओ पूजा पटेल सहित अन्य डॉक्टरों से भी चर्चा कर दिशा-निर्देश दिए।



अंबाला। मीटिंग में मौजूद पेशानर।

## कैशलेस मेडिकल क्लेम सुविधा से खुश नहीं पेशानर्स, सरकार के समक्ष रखी मांग

हरिभूमि न्यूज़ अंबाला

सोमवार को फेडरेशन ऑफ सीनियर सिटीजन एवं पेशानर्स एसोसिएशन की बैठक संपन्न हुई। इसमें पेशानर्स ने भाग लिया। सर्वप्रथम पुलवामा में शहीद वीरों एवं सिंदूर ऑपरेशन में शहीद सैनिकों को नमन किया गया। 2 मिनट का मौन रखकर श्रद्धांजलि अर्पित की गई। तत्पश्चात यह बैठक

प्रधान बलदेव राज आनंद की अध्यक्षता में आरम्भ की गई। जिसमें उपस्थित पेशानरों द्वारा अपनी मांगों पर विचार किया गया। यह भी निर्णय लिया गया कि मुख्यमंत्री को अलग से पत्र लिखकर अपनी मांगों को अलग से रखने के लिए समय देने की मांग की जाए। पेशानर्स ने कहा कि सरकार उन्हें कैशलेस मेडिकल सुविधा प्रदान की गई है परन्तु यह पूर्ण रूप से लागू नहीं हो रही है। सीएससी सेंटर वाले सभी के 5 लाख रुपये के कार्ड बना रहे हैं जो कि गलत हैं। पेशानरों को जो कैशलेस मेडिकल सुविधा दी गई है वह अनलिमिटेड है वह पेशानर के पीपीओ तथा परिवार के आश्रितों का भी ब्यौरा होना चाहिए परन्तु वर्तमान में जो कार्ड बनाए जा रहे हैं उनमें ऐसा कोई ब्यौरा नहीं है। इस

## ये रहे मौजूद

इस दौरान साथी सिंह, सुदर्शन शर्मा, गुलशन कुमार, सुरेन्द्र शर्मा, गुरमेल सिंह, एससी कुमार, जयराज दास, दिलेन्द्र सिंह, एस गुलाटी, वीणा राजी, उषा दुबे, जगजीत कौर, कर्म सिंह, शांति देवी, शकुंतला देवी, बुजमोहन, अजय बतेशी, जीवन प्रकाश, कान्त राव, किरण बाला, हरपाल सिंह, प्रताप सिंह, मोहन लाल, रमेश प्रभाकर कुलवत सिंह भी मौजूद थे।

कार्य को डेढ़ वर्ष से अधिक समय हो गया है परन्तु अभी तक अस्पतालों में इसे सही प्रकार से लागू नहीं किया गया। 65, 70 और 75 वर्ष होने पर पेशानर्स को मूल वेतन में अन्य राज्यों की भांति क्रमशः 5, 10 और 15 प्रतिशत की वृद्धि की जाए। एलटीसी व मेडिकल की सुविधा फैमिली पेशानर्स को भी देने की मांग रखी गई। बैंकों द्वारा ब्याज की दर कम कर दी गई है जिसके कारण पेशानरों को आर्थिक नुकसान हो रहा है। इसके साथ यह भी मांग की गई कि कम्प्यूटेशन में कटौती 15 वर्ष के स्थान पर 12 वर्ष में की जाए। पंजाब एवं हरियाणा उच्च न्यायालय द्वारा भी फैसले पेशानर्स के हक में दिए जाते हैं उन्हें शीघ्र लागू किया जाए।

## आरपीएस के ईशान व अंशुल ने इंडिया लेवल पर किया नाम रोशन

हरिभूमि न्यूज़ महेंद्रगढ़

आरपीएस महेंद्रगढ़ के दो विद्यार्थी ईशान व अंशुल ने इंडियन स्टैटिस्टिकल इंस्टीट्यूट कोलकाता द्वारा आयोजित बैचलर आफ मैथमेटिक्स प्रवेश परीक्षा में अपनी कैटेगरी में आल इंडिया लेवल पर दूसरी व तीसरी रैंक प्राप्त कर अपने विद्यालय व क्षेत्र का नाम रोशन किया है। दोनों चर्चानित विद्यार्थी इंडियन स्टैटिस्टिकल इंस्टीट्यूट कोलकाता में निःशुल्क रिसर्च करेंगे। साथ में इन दोनों विद्यार्थियों को ग्रेजुएशन लेवल पर पांच हजार रुपये और पोस्ट ग्रेजुएशन लेवल पर आठ हजार रुपये प्रति माह स्टाइपेंड



महेंद्रगढ़। ईशान व अंशुल को सम्मानित करते हुए। (फोटो: हरिभूमि)

मिलेगा। गुपु चैयरपर्सन डॉ. पवित्रा राव, सीईओ इंजीनियर मनीष राव, डिप्टी सीईओ कुनाल राव तथा प्राचार्य डॉ. किशोर तिवारी ने बधाई देते हुए उनके उज्वल भविष्य की कामना की है। चैयरपर्सन डॉ. पवित्रा राव ने कहा कि आरपीएस आज अभिभावकों के विश्वास के पर बच्चों के सपनों को साकार करने का

उचित मंच बन चुका है। उन्होंने कहा कि अपना लक्ष्य निर्धारित कर शिक्षकों के मार्गदर्शन में कड़ी मेहनत करें, निश्चित रूप से सफलता मिलेगी। गुपु के सीईओ इंजीनियर मनीष राव ने कहा कि आरपीएस की शौधपूर्ण शिक्षा के बल पर आज हर क्षेत्र में आरपीएस के बच्चे अजबल भूमिका में नजर आ रहे हैं।

## पैगंबर हजरत मोहम्मद के नवासे इमाम हुसैन की शहादत की याद

बादशाही मस्जिद में आयोजित किया गया मोहर्रम पर कार्यक्रम

हरिभूमि न्यूज़ अंबाला

अंबाला शहर की बादशाही मस्जिद में रजा-ए-मुस्तफा वेलफेयर सोसायटी द्वारा जिकरे सोहदाए करबला (मोहर्रम) कार्यक्रम आयोजित किया गया। सासायटी के प्रधान मेराज आलम ने बताया कि रात को मुहर्रम मनाया गया और यह देश में मुस्लिम समुदाय के द्वारा मनाए जाने वाला प्रमुख त्यौहारों में से एक है। यह इस्लामी नए साल की शुरुआत का प्रतीक है, यह इस्लामी मनीष राव ने कहा कि आरपीएस की शौधपूर्ण शिक्षा के बल पर आज हर क्षेत्र में आरपीएस के बच्चे अजबल भूमिका में नजर आ रहे हैं।



अंबाला। कार्यक्रम में मौजूद मुस्लिम समाज के लोग।

मुस्लिम समुदाय के लोग पैगंबर हजरत मोहम्मद के नवासे इमाम हुसैन की शहादत को याद करते हुए जिकरे इमाम हुसैन की महफिल सजाई गई। इसमें महामाने खसूसी सैयद अफजल मियां तशरिफ लाए। मौलाना मोबशरि रजा ने बताया कि जो हक के नाम पर

अल्लाह के रास्ते पर शहीद होते हैं कुरान पाक में पारा नंबर 4 रूकू नंबर 8 पर अल्लाह फरमाते है वो लोग जिंदा हैं उन्हें मुदा गुमान न करो। इस मौके पर छबील लगाई गई। लंगर भी तकसीम किया गया। मेराज आलम ने बताया कि पूरी दुनिया के मुसलमान मोहर्रम पर

## ये रहे मौजूद

इस मौके पर शमशाद, जुनेद अंसारी, खल्लू भाई, अनवर फारूक, नौशाद, नूर आजम, करीम अशरफ, अब्दुल, अदिस, सब्बोर खान, सद्दाम हसीन, हाफिज इरफान, सनाउल्लाह, हमिद, शान, अरशद, इस्मरार खान, हलियास, दिलावर, अली, सलीम, अकरम, मोहम्मद शाकिर, इशाक, इबाहिम समेत आरी संख्या मुस्लिम समाज के लोग मौजूद रहे।

रोजा रखते हैं। मस्जिदों में इबादत करते हैं। जिसने मोहर्रम की 9वां 10वां तारीख का रोजा रखा उसके 1 साल के गुनाह का कफ़ारा हो जाता है। मुहर्रम और कर्बला का वाक्य हमारे दिलों को जुल्म के खिलाफ, कमजोर के साथ खड़े होने की सिख और ताकत देता है।

## संस्कार, नैतिक मूल्य और अनुशासित जीवनशैली को लेकर छात्र किए प्रोत्साहित



बराड़ा। हवन यज्ञ में आहुति डालते हुए प्रतिभागी।

बराड़ा। डीएवी विद्यालय में प्राचार्या सुनीता कपूर के ब्राह्मत्व में अमृत वेला के पावन अवसर पर आशीर्वाद यज्ञ का आयोजन किया गया। यह विशेष आयोजन विद्यार्थियों को महत्वपूर्ण कदम है। यज्ञ के दौरान प्राचार्या ने विद्यार्थियों को एकाग्रता और संकल्प की शक्ति के बारे में प्रेरक मार्गदर्शन दिया। उन्होंने कहा कि एकाग्रचित्त व्यक्ति ही जीवन में ऊर्जा से भरकर उच्च लक्ष्यों को प्राप्त कर सकता है। विद्यालय

## शिविर में एडीसी ने सुनीं लोगों की शिकायतें अधिकारियों को दिए समाधान के आदेश

हरिभूमि न्यूज़ अंबाला

अतिरिक्त उपायुक्त महेंद्र पाल ने कहा कि समाधान शिविर में जो भी शिकायतें प्राप्त होती हैं विभागीय अधिकारी प्राथमिकता के आधार पर उनका समाधान करना सुनिश्चित करें। इसके अलावा यदि कोई व्यक्ति उनके कार्यालय में भी कोई शिकायत देता है तो वे उस शिकायत भी प्राथमिकता से समाधान करें। अतिरिक्त उपायुक्त जिला स्तर पर आयोजित समाधान शिविर की अध्यक्षता करते हुए लोगों की समस्याएं सुने थे। इस मौके पर उनके साथ नगराधीश अभिषेक गर्ग, डीएसपी विजय कुमार व अन्य अधिकारी मौजूद रहे। शिविर में 3



अंबाला। लोगों की शिकायतें सुनते एडीसी।

शिकायतें प्राप्त हुईं जिन्हें संबंधित विभागों को मार्क करते हुए इन शिकायतों का निपटान करने के निर्देश दिए। इसके अलावा परिवार पहचान पत्र में त्रुटि, पानी निकासी, राशन कार्ड कटने, सरकार की योजना के तहत मकान उपलब्ध करवाने, आर्थिक सहायता उपलब्ध करवाने के साथ-साथ अन्य

समस्याओं बारे भी प्राथमिकता से अपनी शिकायतें प्रार्थना पत्र के माध्यम से अतिरिक्त उपायुक्त के समक्ष रखीं। अतिरिक्त उपायुक्त ने इस मौके पर यह भी बताया कि समाधान शिविर में अभी तक 4364 शिकायतें प्राप्त हुई हैं। इसमें से 4119 शिकायतों का समाधान किया गया है जबकि 66 शिकायतें लंबित हैं।

## डेढ़ साल बाद भी प्रॉपर्टी आईडी में गंभीर खामियां

अब निगम ने 46 कर्मचारियों को सौंपी जिम्मेदारी

हरिभूमि न्यूज़ अंबाला

नगर निगम की ओर से डेढ़ वर्ष बाद भी संपत्ति कर आईडी में गलती को ठीक नहीं किया गया है। इन गलतियों को ठीक करवाने के लिए निगम में लोग धक्के खा रहे हैं। कई बार निगम को से ओर से शिविर लगाए गए हैं, इसके बाद भी आईडी को सत्यापित करने में समय लग रहा है। अब फिर निगम की ओर से फ्लैड में कर्मचारी उतार दिए गए हैं। करीब 46 कर्मचारियों को ड्यूटी आईडी को सत्यापित करने के लिए लगाई गई है। अंबाला शहर में कंपनी में 2021 में

## अंबाला सदर नप के सदस्यों का 100 दिन का कार्यकाल पूरा

सदस्यों के सो दिन पूरे होने पर कार्यकर्ताओं ने जताई खुशी, भाजपा सदस्य बोली 100 दिन में हुए बेहतर विकास कार्य

हरिभूमि न्यूज़ अंबाला

अंबाला सदर नगर परिषद के सदस्यों के 100 दिन का कार्यकाल पूरा हो गया है। इस सिलसिले में वार्ड नंबर 9 में धर्मवीर मेहेंद्रीरता के आवास पर एक कार्यक्रम आयोजित किया गया। इसमें वार्ड सदस्य रेणु चौहान समेत काफी संख्या में लोग मौजूद रहे। इस अवसर पर नप सदस्य रेणु चौहान ने बताया कि ऊर्जा, परिवहन एवं



अंबाला। कबीरनगर में आयोजित मीटिंग के दौरान भाजपा सदस्य व कार्यकर्ता।

श्रम मंत्री अनिल विज के आशीर्वाद से 100 दिनों के कार्यकाल में 35 लाख के विकास कार्य हुए हैं। उन्होंने बताया कि वार्ड में सफाई व्यवस्था में पहले से सुधार हुआ

है। स्ट्रीट स्ट्रीट लाइट का भी निरंतर निरीक्षण किया जा रहा है। ताकि सभी स्ट्रीट लाइट वार्ड को रोशन करती रहें। पानी की सप्लाई में परेशानी न हो इसके लिए भी

निरंतर प्रयास किए जा रहे हैं। बी ब्लॉक में नई पाइपलाइन डाली गई है। 22 लाख की लागत से कबीर नगर में इंटरलॉकिंग टाइल्स की सड़क और पाइप का काम पूरा कराया। लगभग 7 लाख के लागत से कबीर नगर में सड़क व नाली का काम पूरा कराया। उन्होंने बताया कि लगभग 6 लाख की लागत में पांच गलियां कबीर नगर में तीन बी ब्लॉक दयालबाग में एक पालिका बाजार में एक शिव प्रताप नगर में एक इंटरलॉकिंग टाइल्स से सड़क बनवाई गई। इसके अलावा भगवती मंदिर सड़क पर इंटरलॉकिंग टाइल्स से गड्ढे भरवाए गए। नालियों का भी निर्माण करवाया गया। साथ ही लोगों की सुविधा के लिए तीन पुलिया भी बनवाई गई

है। इसके अलावा आरसीसी की सड़क की मरम्मत करवाई है। सभी सड़कों के टैंडर व वर्क ऑर्डर पूरी हो चुके हैं। इसके अलावा की सड़क और पाइप का काम पूरा कराया। लगभग 7 लाख के लागत से कबीर नगर में सड़क व नाली का काम पूरा कराया। उन्होंने बताया कि लगभग 6 लाख की लागत में पांच गलियां कबीर नगर में तीन बी ब्लॉक दयालबाग में एक पालिका बाजार में एक शिव प्रताप नगर में एक इंटरलॉकिंग टाइल्स से सड़क बनवाई गई। इसके अलावा भगवती मंदिर सड़क पर इंटरलॉकिंग टाइल्स से गड्ढे भरवाए गए। नालियों का भी निर्माण करवाया गया। साथ ही लोगों की सुविधा के लिए तीन पुलिया भी बनवाई गई

है। इसके अलावा आरसीसी की सड़क की मरम्मत करवाई है। सभी सड़कों के टैंडर व वर्क ऑर्डर पूरी हो चुके हैं। इसके अलावा की सड़क और पाइप का काम पूरा कराया। लगभग 7 लाख के लागत से कबीर नगर में सड़क व नाली का काम पूरा कराया। उन्होंने बताया कि लगभग 6 लाख की लागत में पांच गलियां कबीर नगर में तीन बी ब्लॉक दयालबाग में एक पालिका बाजार में एक शिव प्रताप नगर में एक इंटरलॉकिंग टाइल्स से सड़क बनवाई गई। इसके अलावा भगवती मंदिर सड़क पर इंटरलॉकिंग टाइल्स से गड्ढे भरवाए गए। नालियों का भी निर्माण करवाया गया। साथ ही लोगों की सुविधा के लिए तीन पुलिया भी बनवाई गई